



Жыць Евангеллем.

Першы Сінод Гродзенскай дыяцэзіі Сужэнства – гэта адна з найбольших каштоўнасцей чалавецтва, якая павінна быць акружана асаблівай апекай. Яно з'яўляеца Божай і людской рэчаіснасцю, якую Езус Хрыстус узняў да годнасці сакраманту. Муж і жонка “ў сваім сужэнскім і сямейным жыцці могуць перажываць любоў самога Бога да людзей і любоў Пана Езуса да Касцёла – Яго Абранніцы”, сцвярджаў св. Ян Павел II у адгартацыі “Familiaris consortio”.

Сёння часта кажуць пра

крызіс сям'і і вынікаючы з яго крызіс выхавання. Адной з асноўных прычын можна назваць сучасную “моду” на развод, рэзультаты якога больш за ўсё ўплываюць на дзяцей распадаючагася саюзу. Іншай прычынай з'яўляеца падрыванне вартасці мацярынства і бацькоўства. Канфлікты, міграцыя і насілле таксама аказваюць негатыўны ўплыў і прыводзяць да дэградацыі сямейных сувязей. У адказ на гэтыя выклікі Касцёл нястомна падкрэслівае неабходнасць будавання каштоўных адносін паміж людзьмі, якія грунтуюцца на творчай самааддачы і ўзаемнасці, што абавязваюць да адказнасці і салідарнасці.

Сферай зацікаўленасці сінадальнай Камісіі па справах душпастырства сужэнстваў і сем'яў з'яўляюцца мужы і жонкі, бацькі і дзецы, а таксама асобы, якія плануюць заключыць сужэнскі саюз.

Да абавязковых задач камісіі належыць аналіз існуючай душпастырскай апекі ў межах душпастырства сем'яў, прапанова новых магчымасцей фармацыі сужэнцаў і сем'яў, а таксама акрэсленне выразнага шляху на будучыню.

На дадзены момант члены камісіі падкрэсліваюць неабходнасць уніфікацыі існуючай у дыяцэзіі сістэмы падрыхтоўкі да сакраманту шлюбу, а таксама стварэнне парафіяльных ці дэканальных сямейных кансультацый, дзе працеваі бі канкрэтныя людзі: святар, псіхолаг, урач або адвакат. Акрамя таго, акцэнт кладзеца таксама на клопат аб евангелізацыі ў сям'і і праз сям'ю, і на прыняцце мер, накіраваных на пашырэнне існуючых сямейных рухаў. Вельмі важнымі ліцацца мерапрыемствы, накіраваныя на абарону зачатага жыцця, каб процідзейнічаць забойствам ненароджаных дзяцей.

Закранаюцца таксама пытанні аб стварэнні спецыялізаванага душпастырства, якое б

Камісія па справах душпастырства сужэнстваў і сем'яў

Аўтар: кс. Юрый Марціновіч

24.02.2019 00:00

магло ахінуць духоўнай апекай несакраментальныя саюзы. У гэтай сферы важнае месца займае праблема вернасці і неразрыўнасці сакраманту сужэнства, а таксама рэальная магчымасць дапамогі бацькам і дзецям у захаванні прысутнасці Бога і Яго запаведзей у сваім сэрцы і жыцці.

Сужэнства і сям'я – гэта фундамент усяго чалавечага грамадства і яго будучыні. Таму трываючы сінод Гродзенскай дыяцэзіі павінен спрыяць умацаванню сямейных сувязей і будаванню “хатняга Касцёла” па прыкладзе Святой Сям'і з Назарэта, каб кожны чалавек праз сям'ю і ў сям'і мог яшчэ больш наблізіцца да Бога.